

**Яр Чаллы шәһәре муниципаль берәмлеге
Башкарма комитеты
карары**

**№569
30.01.2024**

«Ел рәссамы-2023»
шәһәр конкурс күргәзмәсен
үткәрү турында

Башкарма комитетның 2022 елның 19 октябрдәге 5650 номерлы карары белән расланган 2023-2025 елларга Яр Чаллы шәһәрендә мәдәниятне үстерү муниципаль программасын үтәү йөзеннән, шәһәрдә сынлы сәнгатьне үстерүдәге яңа тенденцияләрне ачыклау һәм профессиональ рәссамнарга ярдәм күрсәтү максатыннан

КАРАР БИРӘМ:

1. Башкарма комитетның мәдәният идарәсенә «Ел рәссамы-2023» шәһәр конкурс күргәзмәсен «Г.М. Хәкимова исемдәге Яр Чаллы картиналар галереясе» муниципаль бюджет учреждениесендә 2024 елның февралендә үткәргә.

2. Расларга:

1) «Ел рәссамы-2023» шәһәр конкурс күргәзмәсен үткәрү турында нигезләмәне, 1 нче кушымтада каралганча;

2) «Ел рәссамы-2023» шәһәр конкурс күргәзмәсенә оештыру комитеты һәм эшләрне сайлап алу һәм жиңүчеләрне билгеләү буенча күргәзмә комитеты составларын, 2 нче кушымтада каралганча.

3. Башкарма комитетның финанс идарәсенә «Ел рәссамы-2023» шәһәр конкурс күргәзмәсен оештыру һәм үткәрү чыгымнарын финанслауга акча бүлөп бирүне 2024 елга Яр Чаллы шәһәре муниципаль берәмлеге бюджетының «Мәдәният» 08.01 бүлөгә (бүлекчәсе) буенча каралган акчалар хисабына 140 000 (бер йөз кырык мең) сум күләмендә, 3 нче кушымтада каралганча тәмин итәргә.

4. Әлеге карарның үтәлешен контрольдә тотуны Башкарма комитет Житәкчесе урынбасары Р.М. Хәлимовка, Башкарма комитет Житәкчесе урынбасары, финанс идарәсе башлыгы С.Р. Мулюковага йөкләргә.

Башкарма комитет
Житәкчесе

Ф.Ш. Салахов

Башкарма комитетның
2024 елның 30 гыйнварындагы
569 номерлы карарына
1 нче кушымта

«Ел рәссамы-2023»
шәһәр конкурс күргәзмәсен үткәру турында
нигезләмә

1 бүлек. Гомуми нигезләмәләр

1. «Ел рәссамы-2023» шәһәр конкурс күргәзмәсе (алга таба – конкурс) сынлы сәнгать өлкәсендә Яр Чаллы шәһәрендә рәсем сәнгәтенә ярдәм күрсәтү һәм аны үстерү, шулай ук Чаллы рәссамнарының ижади активлыгын стимуллаштыру һәм аларның ижатын популярлаштыру максатларында үткәрелә.

2. Конкурсның бурычы – сәнгатьнең төрле жанрларында югары һөнәри осталык дәрәжәсе белән аерылып торган, автор стилие үзенчәлегенә, яңалыкка һәм оригинальлеккә ия эсәрләрне ачыклау.

2 бүлек. Конкурсны үткәру тәртибе һәм сроклары

3. Эсәрләр түбәндәге номинацияләр буенча карала:

- 1) рәсем сәнгәте;
- 2) графика;
- 3) скульптура;
- 4) яңа исемнәр (яшь рәссамнарны күрсәтү);
- 5) декоратив-гамәли сәнгать;
- 6) халык сәнгәте;
- 7) Яр Чаллы. Тарих һәм хәзерге заман.

Конкурс күргәзмәсендә катнашучыларга тәкъдим ителә торган эшләр тематикасына Яр Чаллы шәһәре төзелеше тарихын һәм шәһәрнең яңа образын кертергә тәкъдим ителә.

4. Конкурсны үткәру өчен, составлары Башкарма комитет карары белән раслана торган оештыру комитеты һәм эшләрне сайлап алу һәм конкурста жиңүчеләрне билгеләү буенча күргәзмә комитеты төзелә.

5. Конкурста эшләрне сайлап алу 2024 елның 5 февраленә кадәр күргәзмә комитеты тарафыннан гамәлгә ашырыла.

6. Күргәзмә комитеты әлеге нигезләмәдә күрсәтелгән номинацияләр буенча конкурс жиңүчеләрен ачык тавыш бирү юлы белән, гади күпчелек тавыш нигезендә билгели. Бәхәсле очрактарда һәм тавышлар тигез булганда, күргәзмә комитеты рәисенә тавышы хәлиткеч була.

Күргәзмә комитеты эгъзасы конкурста катнашкан очракта, номинациядә аның эсәрен карап тикшерү һәм сайлап алу аның тавышыннан башка гамәлгә ашырыла.

Күргәзмә комитеты карары утырышның беркетмәсе белән рәсмиләштерелә. Конкурсның абсолют жиңүчәсе номинантлар арасыннан сайлана, игълан ителә һәм Мәдәният хезмәткәрләре көненә багышланган тантаналы чарада бүләкләнә.

7. Күргәзмә комитеты рәисе турыдан-туры күргәзмә комитеты эгъзалары тарафыннан күргәзмә эшләрне сайлап алу көнендә, ачык тавыш бирү юлы белән, күргәзмә комитеты эгъзалары арасыннан сайлана.

8. Конкурста сынлы сэнгатынең теләсә кайсы төрендә эшләүче Яр Чаллы шәһәре рәссамнары, шул исәптән профессиональ рәссамнар катнаша ала. Башка шәһәрләрдән катнашучыларның эсәрләре күргәзмәгә куела ала, ләкин конкурста сайлап алуда катнашмый. Һәр катнашучыдан 2023 елда башкарылган, төрле дәрәжәдәге күргәзмәләргә куелган өчтән артык булмаган эш кабул ителергә мөмкин. Эшләр «Г.М. Хәкимова исемендәге Яр Чаллы картиналар галереясе» МБУда түбәндәге адрес буенча кабул ителә: Яр Чаллы шәһәре, 52/16 (3/01) йорт, тел. 38-16-24.

Катнашучы «Персональ мәгълүматлар турында» 2006 елның 27 июлендәге 152-ФЗ номерлы Федераль законның 9 статьясындагы 4 пункты нигезендә (конкурс үткөрү өчен мәгълүмат эзерләү һәм файдалану максаты белән) персональ мәгълүматларын эшкәртүгә ризалыгын рәсмиләштерә.

Рәссам агымдагы елда вафат булган очракта, аның эсәрләрен күргәзмәгә кую өчен туганнары тәкъдим итә ала, ләкин ул эшләр күргәзмә комитеты тарафыннан номинацияләрдә каралмый.

9. Эшләр түбәндәге критерийлар буенча бәяләнә:

- 1) югары һөнәри остальк;
- 2) индивидуальлек;
- 3) тема һәм сюжетны үзенчәлекле хәл итү;
- 4) новаторларча якын килү;
- 5) үзенчәлекле ижади фикерләү;
- 6) автор стилинең үзенчәлеге;
- 7) төрле дәрәжәдәге (шәһәр, региональ, зональ, республика, Россия һәм халыкара) күргәзмәләрдә катнашу.

10. Һәр эсәр каталог мәгълүматлары белән бергә бирелергә тиеш.

3 бүлек. Конкурс йомгаклары

11. Жинүчеләр дипломнар белән бүләкләнә.

12. Фондларны тулыландыру максатында, иң яхшы сэнгать эсәрләре «Г.М. Хәкимова исемендәге Яр Чаллы картиналар галереясе» МБУның фонд-сатып алу эксперт комиссиясе тарафыннан сатып алу өчен сайлап алына, даими саклау актлары һәм шартнамәләр белән рәсмиләштерелә.

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы

Н.И. Галиева